

شیخ الحدیث حضرت مولانا حافظ انوار الحق صاحب
ضبط و ترتیب مولانا حافظ سلمان الحق حقانی

سلسلہ خطبات جمعہ

اسرا و مراجِ رسول ﷺ

نحمدہ و نصلی علی رسولہ الکریم اما بعد فاقعہ بالله من الشیطان الرجیم، بسم الله الرحمن الرحيم
قال الله جل جلاله سُبْحَنَ الَّذِي أَسْرَى بِعِنْدِهِ لَهُلَا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَرَكْنَا
حَوْلَهُ لِرُبْرِيهِ مِنْ أَيْقَنًا إِنَّهُ هُوَ السَّمِيعُ الْبَصِيرُ [بنی اسرائیل: ١]

”پاک ہے وہ ذات جو اپنے بندہ (محمد) کو رات کے وقت مسجد حرام سے مسجد بیت المقدس تک جس کے آس پاس (ملک شام ہے) ہم نے دینی اور دینیوی برکات رکھے ہیں (تجب انگیز انداز میں اس واسطے) لے گئے تاکہ ہم ان کو اپنے کچھ عجائب قدرت دکھلاویں۔ پیش اللہ تعالیٰ بڑے سننے اور دیکھنے والے ہیں۔“

مسجد حرام سے مسجد اقصیٰ تک:

محترم سامعین! آپ کے سامنے میں نے جس آیت مبارکہ کی حلاوت کی، اس میں واقعہ مراجِ رحیم کی طرف اشارہ ہے، واقعہ مراجِ قرآن کریم میں اجہاً جبکہ کتب سیرت و تاریخ، احادیث نبوی ﷺ اور سیرت انبیاء ﷺ کے ذخیرے اس واقعہ سے مفصل تحقیقی اور دلائل سے بھرے پڑے ہیں، مراجِ رحیم کے واقعات تیس کے قریب صحابہ سے متقول ہیں۔ یہی معمول خطباء حضرات کا ہے کہ وہ شب مراجِ رحیم میں پیش آنے والے واقعات کو اپنے اپنے انداز میں وقتاً فوق تلقیان فرماتے رہتے ہیں، یاد رہے کہ اسے بعض لہلة الاسری کے نام سے بھی ذکر کرتے ہیں، وجہ یہ ہے کہ یہ واقعہ دو حصوں پر مشتمل ہے۔ مسجد حرام سے مسجد اقصیٰ یعنی بیت المقدس تک جو سفر ہوا اسے اسری کہتے ہیں جس کا کلام پاک کی اس آیت میں بھی ذکر ہے۔ عام طور پر اسری رات کے سفر کو کہتے ہیں اور یہ پورا عجیب و غریب واقعہ بھی رات میں ہوا۔

سفر آسمانوں کا:

بہرحال پھر مسجد اقصیٰ کے بعد آنحضرت کا یہ سفر آسمانوں کی طرف شروع ہوا، یہاں سے آسمانوں تک کے سفر کو مراجِ رحیم کہتے ہیں، میں آپ کو احادیث نبوی ﷺ کی روشنی میں یہ بتانے کی کوشش کروں گا کہ اس سفر کی کیفیت کیا تھی؟ یہ سفر کیسے شروع ہوا؟ آپ کو اس مبارک سفر میں رب العزت نے کیا کیا عجائب قدرت نے دکھائے؟ اور کس غرض سے آپ آسمانوں پر سے گزر کر عرش بریں تک پہنچے؟ ان تمام باتوں کا جواب احادیث کی کتب

میں کافی اور شافی انداز میں موجود ہے۔

معراج کا معنی:

معراج کے معنی آلہ عروج کے ہیں یعنی اوپر چڑھنے کا آل جس کو سیری ہی بھی کہا جاتا ہے یعنی آپ کے لئے ایک سیری ہی لائی گئی جس پر آسان کی طرف چڑھ گئے، اس لئے واقعہ کو واقعہ معراج کہتے ہیں، سب سے پہلے میں اس سفر کا ذکر کروں گا جو حرم شریف یا ام ہانی کے گھر سے شروع ہوا اس سلسلہ میں صحیح بخاری اور مسلم میں طلباء کرام بھی جانتے ہیں کہ طویل احادیث موجود ہیں، جن میں سے بعض کے الفاظ یوں ہیں۔

آغازِ سفر کا واقعہ:

عن قتادة عن أنس بن مالك عن مالك بن صعصعة رضي الله عنهما، ان النبي ﷺ حدثهم عن ليلة اسرى بہ: قال بينما أنا في الحطيم وربما قال: في الحجر مضطجعاً إذا تابى آت فشق ما بين هذه ولئه هذه يعني في ثغرة نحره إلى شعرته فاستخرج قلبي، ثم أتيث بسطت من ذهب مملوء إيماناً قلبي ثم أعيده وفي رواية ثم غسل البطن بماء زمزم ثم مليء إيماناً وحكمة ثم أتيث بذابة دون البغل، وفوق الحمار أبيض، يقال له البراق يضع خطوه عند أقصى طرفه، فحملت عليه، فانطلق بي جبريل الخ (صحیح البخاری)

ترجمہ: حضرت قتادة انس بن مالک سے اور انہوں نے حضرت مالک بن صعصعہ سے روایت کی ہے کہ آقائے نامدار ﷺ نے اس رات سے متعلق خبر دی جس میں آپؐ کو معراج کرائی گئی کہ میں حطیم میں لیٹا تھا اور بعض راوی حجر کا لفظ استعمال کرتے ہیں کہ میرے پاس ایک آنے والا آیا۔ اور اس سے یہاں سے یہاں تک (میرا سینہ) چبر دیا یعنی گلکی گرد سے لے کر آئے عانہ (ناف) کے بالوں تک پھر اس سے انہوں نے میرا دل نکالا پھر میرے پاس سونے کا ایک تحال لایا گیا جو ایمان سے بھرا ہوا تھا، پس میرے دل کو دھوکر اسے (ایمان) سے بھر دیا اور پھر اپنی جگہ لوٹا دیا گیا۔ ایک روایت میں ہے کہ پھر زمزم کی پانی سے میرے پیٹ کو دھویا گیا اور اسے ایمان و حکمت سے بھر دیا گیا پھر میرے پاس ایک جانور لایا گیا جو خچر سے چھوٹا اور گدھے سے بڑا سفید رنگ کا تھا جس کو براق کہا جاتا ہے وہ اپنے منہما نظر پر قدم رکھتا مجھے اس پر سوار کیا گیا، جبرا میں مجھے لے چلے۔

براق، سواریِ رسول ﷺ:

اس روایت کو ذکر کرنے کا میرا مطلب یہ ہے کہ آپ حطیم یا حجر میں تھے چونکہ یہ دونوں کعبہ کے محن میں ہیں اس لئے کبھی آپ حطیم اور کبھی حجر فرماتے ہیں، اس کے بعد آپ کا سینہ چبر دیا گیا گویا یہ ایک آپریشن تھا، اور آپ کا مبارک دل نکال کر زمزم کے پانی سے دھویا گیا، اس میں حکمت یہ تھی کہ آپ ﷺ میں کمال معرفت و علم

بھر دیا جائے تاکہ انوارت الہیہ برداشت کرنے کی قوت پیدا ہو آپ نے فرمایا ”تم انتہت بدارہ یہ ایک قسم کا جانور تھا جسے براق کہتے تھے یہ تمام اننبیاء کرام کی سواری کیلئے مقرر تھا، علامے کرام نے لکھا ہے کہ ہر نبی کے مقام و مرتبہ کے مطابق اس کا براق بھی ہے جیسے ہر قبیلہ کا الگ الگ حوض ہے، پس یہ براق آپ کے ساتھ خاص تھا۔

معزز دوستو! حضرت جبراہیل نے رکاب جبکہ حضرت میکائیل نے لگام حام کر آپ کو سوار کیا، سیرت کے کتب میں ہے کہ سوار ہوتے وقت براق نے کچھ شوغی کی مگر حضرت جبراہیل نے فرمایا براق شوغی نہ کر۔ آج تک آنحضرت سے مبارک اور افضل ترین شخصیت نے تم پر سواری نہیں کی یہ عکر براق شرم و بیت کی وجہ سے پیشہ سے شرابور ہو گیا۔

دورانِ سفر کے عجائب:

بیت المقدس جاتے وقت آپ نے عجائب و غرائب دیکھے مثلاً طبرانی اور تیہنی کے روایت میں ہے کہ جاتے وقت دورانِ سفر دائیں طرف سے آواز آئی ”یا محمد علی رسلک“ یا محمد ذراٹھہر، میں آپ سے کچھ پوچھتا ہوں۔ تاہم میں نے توجہ نہ دی پھر آگے چل کر باائیں طرف سے آواز آئی : ”یا محمد علی رسلک“ اے محمد ذراٹھہر جائے۔ آپ سے کچھ پوچھنا چاہتا ہوں میں اسے بھی چھوڑ کر آگے بڑھا تو سامنے کی طرف سے ایک بڑھیا زینت و منگار کئے ہوئے آ کر بولی ”یا محمد علی رسلک“ میں آپ سے کچھ پوچھنا چاہتی ہوں میں نے اسے بھی نظر انداز کر دیا اور آگے بڑھتا رہا۔ یہاں تک کہ میں بیت المقدس پہنچا اور براق کو اسی حلقة سے باندھ دیا جس کے ساتھ اور اننبیاء کرام اپنی اپنی سواری باندھ دیا کرتے تھے میں نے مسجد میں داخل ہو کر تھیہ المسجد پڑھی اس کے بعد جبراہیل امین نے مجھ سے پوچھا راستے میں کیا ماجرا پیش آیا، میں نے پیش آمدہ واقعہ ذکر کر دیا اس پر جبراہیل علیہ السلام نے فرمایا جو آواز آپ نے دائیں طرف سے سنی تھی وہ یہود کا داعی تھا، اگر آپ پڑھ جاتے تو آپ کی امت نہ ہب بیوہ دیت اختیار کرتی اور باائیں جانب کی آواز داعی نصاری کی تھی، بالفرض آپ پڑھ جاتے تو جاتے اور ان کی متابعت کرتے تو آپ کی امت کے لوگ نصاری ہو جاتے اور جو محورت بن سنور کر سامنے کی طرف سے آئی وہ دنیا تھی اگر آپ پڑھ جاتے ”لاخترت الدنیا علی الآخرة“ آپ دنیا کو آخرت پر ترجیح دیتے لیکن آپ نے یہ سب کچھ چھوڑ کر آگے بڑھے اور حق ہی کو اختیار کیا۔

شیخ و والدی فرماتے ہیں کہ بخاری شریف میں حدیث ہے کہ جب حضور اقدس شریف میں جبراہیل کی ساتھ اور پر تشریف لے جا رہے تھے تو بیت المقدس میں بطور مہمانی و ضیافت مختلف مشروبات پیش کیے گئے، ایک گلاس پانی کا بھرا ہوا تھا، دوسرے میں شہد تھا اور تیسرا میں دودھ تھا اور چوتھے میں شراب تھی، مگر یاد رہے کہ یہ جنت کی شراب تھی یعنی (شراب اطاہورا) جو تمام مسلمانوں کو جنت میں ملیکی اور طیب و طاہر اور ہر قسم کی خرایبوں سے پاک صاف ہو گی، مگر پھر بھی شراب ہی اسکا نام تھا، حضور اقدس شریف نے نہ پانی لیا نہ شہد اور نہ شراب بلکہ دودھ پی لیا

حضرت جبرائیل نے فرمایا، الحمد للہ کہ آپ نے دودھ پی لیا یہ فطرت کے مطابق ہے اور دودھ عالم مثال میں علم کی شکل ہے، گویا اشارہ تھا کہ آپ کی امت علم میں باکمال اور سارے عالم میں ممتاز رہیں گے، اگر آپ شہد پی لیتے تو امت لذتوں میں پڑ جاتی اور اگر شراب پی لیتے جو اگرچہ طبیور تھا تو امت گراہی میں بجا ہو جاتی۔ اگر پانی پی لیتے تو بے کمال رہ جاتی کیونکہ پانی صفات اور کمالات سے خالی ہے، نہ میٹھا نہ کڑوا نہ سرخ نہ زرد نہ خوبصوردار اور نہ بدیوار۔ اسکیں بالقطع کوئی کمال نہیں، شہد میں لذت اور مٹھاں ہے، شراب دنیوی مزیل عحل ہے اور اخلاق رزیلہ برائیختہ کرتی ہے۔ حضور ﷺ نے ان سب کو چھوڑ کر دودھ پی لیا جو علم سے تعبیر ہے تو امت میں بھی علم سرایت کر گیا۔

امام الانبیاءؐ کی اقتداء میں نماز:

محترم سماجین! آنحضرت ﷺ نے انبیاء کرام کو دیکھا، تمام اولین و آخرین نے آپ کی اقتداء میں وہی نماز ادا کی اسی لئے تو خاتم الانبیاءؐ کو امام الانبیاء کہا جاتا ہے، حضرت ابو ہریرہؓ کی روایت میں اس کی تفصیل یوں آتی ہے:
 وعن أبي هريرةؓ قال: قال رسول الله ﷺ لَعَلَّ رأيْتُنِي فِي الْجَهْرِ وَقَرِيبَتْ سَأْلَتِنِي عَنْ مَسْرَاهِي فَسَأْلَتِنِي عَنِ الْشَّيْءِ وَعَنْ بَيْتِ الْمَقْدِسِ لَمْ أَتَبِهْهُ فَكَرِبْتْ كَرِبَّاً مَا كَرِبْتْ مثْلَهُ فَرَفَعَ اللَّهُ لِي الْأَنْظَارَ إِلَيْهِ حَمَاسَلَوْنِي عَنْ شَيْءٍ إِلَّا أَنْبَأْتُهُمْ بِهِ وَقَدْ رأَيْتُنِي فِي جَمَاعَةِ مِنَ الْأَنْبِيَاءِ، قَاتَلَ مُوسَىؑ قَاتَلَ يَصْلَى فَإِذَا رَجُلٌ ضَرَبَ جَعْدَ كَانَهُ مِنْ رِجَالِ شَنْوَةِ وَإِذَا عِيسَىؑ قَاتَلَ يَصْلَى أَقْرَبَ النَّاسِ بِهِ شَبَهًا عُرُوْةَ بْنَ مُسْعُودَ الشَّفَفِي، وَإِذَا ابْرَاهِيمَ قَاتَلَ يَصْلَى أَشْبَهَ النَّاسِ بِهِ صَاحِبَكُمْ يَعْنِي نَفْسَهُ فَحَانَتِ الصَّلَاةُ فَأَمْتَهُمْ فَلَمَّا فَرَغَتِ مِنِ الْصَّلَاةِ قَالَ لَيْ قَاتِلْ: يَا مُحَمَّدُ هَذَا مَالِكُ حَازِنُ النَّارِ فَسَلِّمْ عَلَيْهِ فَالْفَتَتَ إِلَيْهِ فَبَدَأْنِي بِالسَّلَامِ (رواه مسلم)

ترجمہ: حضرت ابو ہریرہؓ سے روایت ہے کہ آنحضرت ﷺ نے فرمایا کہ میں نے اپنے آپ کو مقام ججر میں دیکھا قریش مجھ سے میرے سفر مراجع کے متعلق سوالات کر رہے تھے۔ انہوں نے مجھ سے بیت المقدس کی ایسی چیزوں کے متعلق سوالات پوچھئے جو مجھے یاد نہ تھیں، میں اتنا غلکین ہوا کہ اتنا غلکین کبھی نہ ہوا تھا۔ اللہ نے اسے میرے سامنے کر دیا میں اسے دیکھ رہا تھا وہ جس چیز کے متعلق پوچھتے تھا وہاں اور میں نے اپنے آپ کو انبیاء کرام کی جماعت میں دیکھا اور حضرت عیسیٰ علیہ السلام کھڑے نماز پڑھ رہے تھے، جو ان سے مشابہ عروہ بن مسعود تھی ہیں اور حضرت ابراهیم علیہ السلام نماز پڑھ رہے تھے، اُنکے ساتھ سب زیادہ مشابہ تھا را یہ صاحب یعنی میں ہوں پھر نماز کا وقت ہو گیا تو میں نے ان کی امامت کی جب میں نماز سے فارغ ہو گیا تو مجھے کسی کہنے والے نے کہا اے محمد! یہ دوزخ کے حاذن مالک ہیں، انہیں سلام کیجئے، میں نے ان کی طرف توجہ کی تو انہوں نے مجھے سلام کر کے ابتدا کی۔

معزز سماجین! بہر حال بیت المقدس تک جو سفر ہوا وہ براق پر ہوا۔ رات کے اندر میرے میں ہوا راستے میں آپؐ نے غائب دیکھے۔ بیت المقدس میں باجماعت نماز پڑھی۔ کفار کے سوالات کے جوابات دیئے۔ پھر اس سے

آگے جو سفر ہوا اسے معراج کہتے ہیں اور سیری گھی پر چڑھ کر آپ صبح جبرائیل کے آسمانوں پر پہنچے۔
واقعہ معراج پر ہونے والے اعتراضات:

آدم پر سر مطلب، اب ربی یہ بات کریے واقعہ کب پیش آیا، اس میں مختلف اقوال ہیں؛ نبوت کے بارہویں سال، ماہ ربيع الاول میں وقوع پذیر ہوا، یہ اکثر علماء کا قول ہے، بعض کے نزدیک نبوت ملنے کے بعد پانچویں یا چھٹے سال ہوا، زمینی سفر برائق کے ذریعے اور آسمانی سفر سیری گھی کے ذریعے ہوا۔ واقعہ معراج پر اعتراض کرنے والے ہزار ماہ میں ہوتے ہیں، سب سے پہلے اس سے قریش مکہ نے انکار کر دیا، وجہ انکار مدت قلیل میں سفر طویل کا طے کرنا ہے چونکہ یہ لوگ عقل کو معیار اور کسوٹی قرار دے رہے ہیں، عقلًا جو چیز حوال ہو، اس کو ناممکن تصور کرتے تھے، لیکن عقل از خود اندر ہے، جب تک اس کے ساتھ وحی کی روشنی نہ ہو، وحی کی ابتداء وہاں سے ہوتی ہے جہاں عقل کی انجما ہوتی ہے، دہری لوگ اس لئے مغیبات پر ایمان نہیں رکھتے کہ وہ دکھائے نہیں دیتے۔ بدن کے اندر روح موجود ہے جس کو حیات کہتے ہیں، وہ بھی دکھائی نہیں دیتی حالانکہ بدن اور اس کے تمام حصوں میں پائی جاتی ہے۔ اسی طرح ہوا جو تمام کائنات میں پائی جاتی ہے لیکن دکھائی نہیں دیتی تو پھر ان سب چیزوں سے انکار کرنا چاہیے۔ یہ سب اعتراضات آج بھی ہو رہے ہیں، آئندہ بھی ہوتے رہیں گے۔ لیکن شریعت جو کہے وہ پھر کی لکیر ہوگی۔ اس میں مرور زمانہ سے کوئی فرق نہیں پڑے گا بلکہ حقائق اس سے مزید روشن ہوں گے اور شریعت کا کہا مانع کے بغیر کوئی چارہ نہ ہوگا۔ اب سائنس اور مینکانالوگی کا دور دورہ ہے، نت نئے تحقیقات ہو رہے ہیں، انسان نے فضاوں میں سفر کرنا شروع کر دیا ہے۔ خلائی جہاز، چاند، مریخ، زحل پر قدم رکھ رہے ہیں۔ سب کچھ ممکن ہے بلکہ مشاہدے کی بات ہے تو پھر کیا اللہ تعالیٰ جو احسن الراہین، عزیز و جبار ذات ہے انسان سے بھی زیادہ کمزور نہ توان ہے؟ نعم فیللہ

من ذلك سبحانه علوًا كثیراً

مُثُلٍ اور جراشیم کش اجزاء:

چودہ سو سال بعد آپؐ کے کہے ہوئے ارشادات پر مسلمان نہیں کافر، ملک، مشرک لوگ پر یکش کر کے انگشت بد انداز ہیں۔ آج سے کئی سال پہلے ایک انگریز نے اس حدیث پر تحقیق شروع کی کہ آپؐ نے کتنے کام جھوٹا کیا ہوا جو برلن ہواس کے بارے میں فرمایا تھا پہلے اس برلن کو سات مرتبہ پانی سے اور ایک مرتبہ مٹی سے دھویا جائے، اس انگریز نے جب تحقیق کی تو معلوم ہوا کہ کتنے کی زبان یعنی لغاب میں ایک قسم کے جراشیم ہوتے ہیں جو پانی کے ساتھ ختم نہیں ہوتے جب تک کہ اس کو مٹی سے نہ مانجھا جائے۔ کیونکہ مٹی میں جراشیم کش اجزاء ہوتے ہیں، جس سے وہ جراشیم ختم ہو جاتے ہیں۔ اسی طرح سیکڑوں مثالیں موجود ہیں کہ جو بات آپؐ نے چودہ سو سال پہلے فرمائی، آج سائنس حرف بحرف اس کی تقدیت کر رہی ہے اور جہاں پر سائنسی تحقیق اور اسلامی روایات میں تصادم ہو وہاں

پرسائنسی تحقیق غلط ہوگی نہ کہ شرعی و اسلامی نقطہ نظر۔
خانہ خدا سے سدرۃ المنشی تک:

اسلئے ہم مسلمان بیانگ دل اور ذکر کی چوت پر کہتے ہیں کہ آپ ﷺ ایک ہی رات میں پلکہ رات کے مختروقت میں خانہ خدا سے چل کر سدرۃ المنشی پر اور وہاں سے عرش معلی پر قدم رنجھ ہوئے اور عجائب قدرت کا مشاہدہ فرمایا ہے۔ اس لئے علماء نے فرمایا ہے کہ واقعہ معراج بھرتوت مدینہ سے پہلے پیش آیا ہے، چنانچہ شاہ روم ہرقل کے دربار میں ابوسفیان سے جب آپ ﷺ کے متعلق پوچھ گئے ہوئی تو وہ کہتے ہیں کہ میرا ارادہ تھا کہ میں جھوٹ بولوں لیکن پھر مجھے خیال ہوا کہ مبادا میری زبان سے کوئی ایسی بات نکلے جس کی وجہ سے میں کاذب اور جھوٹا ہھر وہ تو خود کو بھی حقیر جاؤں اور میری قوم بھی مجھے جھوٹ بولنے کے طعنہ دیں گے۔

یہودی عالم کی تصدیق: اسلئے میں نے شاہ روم کو اس واقعہ کی اطلاع دی تاکہ وہ خود معلوم کر لیں کہ یہ تو جھوٹ ہے، میں نے شاہ روم ہرقل سے بیان کیا کہ مدعی نبوت یہ کہتے ہیں کہ وہ ایک رات مکمل رہے سے نکلے اور آپ کی اس مسجد بیت المقدس تک آئے دربار میں یہودیوں کا سب سے بڑا عالم ہرقل کے سر ہانے کھڑا تھا، کہنے لگا میں اس رات سے بخوبی واقف ہوں، شاہ روم اس عالم کی طرف متوجہ ہوا اور پوچھا کہ آپ کو اس کا علم کیسے ہوا؟ اس عالم نے کہا کہ میری یہ عادت تھی کہ رات کو اس وقت تک نہ سوتا جب تک مسجد کے تمام دروازے بند نہ کر دیتا۔ اس رات بھی میں نے حسب عادت تمام دروازے بند کر دیئے لیکن ایک دروازہ با وجود زیادہ کوشش کے مجھ سے بند نہ ہو سکا تو میں نے اپنے عملہ کے لوگوں کو بلایا لیکن ان لوگوں سے بھی وہ دروازہ بند نہ ہو سکا۔ ایسا معلوم ہو رہا تھا کہ جیسے ہم پہاڑ کو ہلا رہے ہیں تو میں نے عاجز ہو کر کارگروں کو بلایا انہوں نے دیکھ کر کہا کہ ان کو اڑوں کے اوپر عمارت کا بوجھ پڑ گیا ہے لہذا اب صحیح کو ہم دیکھ لیں گے کہ کیسے کھولا جائے۔ میں مجبور ہو کر واپس لوٹ آیا اور دروازہ کھلا چھوڑ دیا۔ صحیح ہوتے ہی میں اس دروازہ پر پہنچا تو دیکھا کہ دروازے کے پاس پتھر کی چٹان میں سوراخ ہوا ہے اور ایسا محسوس ہوتا ہے کہ کوئی جانور باندھ دیا گیا ہے، اس وقت میں نے اپنے ساتھیوں سے کہا تھا کہ آج اس دروازہ کو اللہ تعالیٰ نے شاید اسلئے بند ہونے سے روکا ہے کہ کوئی نبی یہاں آنے والے تھے اور پھر بیان کیا کہ اس رات آپ ﷺ نے ہماری مسجد میں نماز بھی پڑھی اسکے بعد مزید تفصیلات بھی بیان کیں۔ یہ واقعہ ابن کثیر نے بیان فرمایا۔ بہر حال جب یہودی عالم اس عظیم واقعہ کی تصدیق کر رہا ہے تو ہم مسلمانوں کیلئے اس میں شک کرنے کی کوئی گنجائش نہیں اور میں یہ بھی بتاتا چلوں کہ یہ واقعہ خواب اور نیند کا نہیں بلکہ ہیداری کا واقعہ ہے رب ذوالجلال ہم سب کو حضور ﷺ کی تعلیمات پر عمل سے نواز کر سعادت دارین سے مالا مال فرمائیں ان شاء اللہ اس رات نمازوں کا تحفہ ملتا اور دیگر احکام جو اگلے سفر میں پیش آئے اگلے جمعہ کو بیان کرنے کی کوشش کروں گا۔

مکمل محتوى